

# अपना नालन्दा

नालंदा का नंबर -1 डिजिटल अखबार

www.apnanalanda.com

## नववर्ष पर राजगीर-नालंदा में सैलानियों का सैलाब, रोपवे-कुंड पर रिकॉर्ड भीड़

बिहारशरीफ (अपना नालंदा)। नए साल के अवसर पर राजगीर और आसपास के पर्यटन स्थलों पर लोगों की ऐसी रौनक दिखी कि पूरा इलाका उत्सव स्थल में बदल गया। सुबह से ही गर्म कुंडों में स्नान करने वालों की कतारें बढ़ती चली गईं। अनुमान है कि दो लाख से अधिक श्रद्धालुओं ने पवित्र जल में डुबकी लगाकर नए वर्ष की शुरुआत की। वहीं रोपवे का रोमांच लेने के लिए भी भारी भीड़ उमड़ी, जहां पर्यटकों को टिकट पाने व सवार होने में तीन से चार घंटे का समय लग गया।

बिहारशरीफ शहर के सुभाष पार्क से हिरण्य पर्वत तक सैलानियों की इतनी भीड़ रही कि पैदल चलने तक में दिक्कत होने लगी। पावापुरी, नालंदा, वेणुवन, पांडु पोखर, स्वर्ण भंडार, मनियार मठ व घोड़ा-कटोरा झील समेत विभिन्न स्थलों पर सुबह से शाम तक



सैलानियों की चहलकदमी जारी रही। कहीं बैठकर गपशप करते और प्राकृतिक दृश्यों के परिवार पिकनिक मनाते नजर आए तो कहीं साथ यादें संजोते नजर आए। बढ़ती भीड़ को नियंत्रित करने के लिए पुलिस व प्रशासन लगातार सक्रिय रहा। दिन चढ़ने के साथ बाजारों में भी रौनक बढ़ती गई। नए साल का जश्न पूरे राजगीर-नालंदा में गूंजता रहा और देर शाम तक उत्साह का माहौल बना रहा।

## नव वर्ष पर नालंदा को मिली दो पिंक बसों की सौगात

संजय कुमार  
बिहारशरीफ (अपना नालंदा)। नववर्ष 2026 पर नालंदा जिले को परिवहन व्यवस्था के क्षेत्र में बड़ी सौगात मिली है। गुरुवार को बिहारशरीफ के रांची रोड बस स्टैंड से महिलाओं की सुविधा के लिए विशेष रूप से तैयार दो सीएनजी आधारित पिंक बसों का शुभारंभ किया गया। इन बसों को ग्रामीण विकास सह परिवहन मंत्री श्रवण कुमार, सांसद कौशलेन्द्र कुमार तथा विधायक रोहेल रंजन ने हरी झंडी दिखाकर रवाना किया। इस अवसर पर महिलाओं के चेहरे पर उत्साह साफ दिखाई दिया। पिंक बसों के संचालन से बिहारशरीफ से दनियावां व बरबीघा मार्ग पर महिला यात्रियों को सुरक्षित और आरामदायक आवागमन मिलेगा।

मंत्री श्रवण कुमार ने कहा कि राज्य सरकार परिवहन सेवाओं को मजबूत करने और आम लोगों, विशेषकर महिलाओं के लिए सुरक्षित यात्रा उपलब्ध कराने के लक्ष्य पर काम कर रही है। पिंक बसें महिलाओं द्वारा संचालित की जाएंगी तथा इनमें सीसीटीवी कैमरा, सेनेटरी पैड उपलब्धता, मेडिकल किट जैसी विशेष सुविधाएं होंगी। उन्होंने कहा कि महिलाओं की भागीदारी बढ़ाना सरकार की प्राथमिकता है, इसी उद्देश्य से औरंगाबाद के आईडीटीआर केंद्र में 19 महिला चालकों को हेवी मोटर व्हीकल (HMV) संचालन का प्रशिक्षण दिया जा रहा है। बसों में पहले से महिला संवाहक तैनात हैं।

नव वर्ष के साथ पर्यटकों व यात्रियों के लिए एक और खुशखबरी मिली। बिहार राज्य पथ परिवहन निगम (BSRTC) ने पटना से राजगीर और ककोलत (नवादा) तक बस सेवा शुरू की है। इसमें 40 सीटर डीजल



आधारित बसों का संचालन होगा, जो रोजाना चलेगी। पर्यटन को बढ़ावा देने में यह कदम महत्वपूर्ण माना जा रहा है क्योंकि राजगीर अंतरराष्ट्रीय बौद्ध एवं जैन तीर्थ स्थल होने के साथ प्रमुख पर्यटन केंद्र है, वहीं ककोलत खूबसूरत जलप्रपात के लिए प्रसिद्ध है। इन दोनों मार्गों में यात्रियों को सीधी एवं सुविधाजनक बस सेवा उपलब्ध होने से बड़ी राहत मिलेगी। मंत्री ने कहा कि परिवहन विभाग लगातार सेवाओं का विस्तार कर रहा है। वर्तमान में पटना, मुजफ्फरपुर, भागलपुर, गया, पूर्णिया और दरभंगा सहित कई शहरों में 100 से अधिक पिंक बसें सफलतापूर्वक संचालित हो रही हैं। इससे पहले मुख्यमंत्री नीतीश कुमार ने पटना में 80 पिंक बसों का शुभारंभ किया था, जो महिलाओं के लिए बेहतर यात्रा सुविधा प्रदान कर रही हैं। उन्होंने कहा कि जल्द ही और बसें चरणबद्ध तरीके से

अन्य जिलों में भी उपलब्ध कराई जाएंगी। BSRTC के आंकड़ों के अनुसार राज्य में कुल 840 बसें संचालित हो रही हैं, जिनमें से 646 बसें निगम की अपनी और 194 बसें PPP मॉडल पर चल रही हैं। वर्तमान फ्लीट में 593 डीजल, 266 CNG और 25 इलेक्ट्रिक बसें शामिल हैं। आने वाले समय में इलेक्ट्रिक बसों की संख्या और बढ़ाने की योजना है, जिससे प्रदूषण पर नियंत्रण और ऊर्जा बचत में मदद मिलेगी। कार्यक्रम में परिवहन विभाग के प्रशासनिक अधिकारी सुभाष नारायण, क्षेत्रीय प्रबंधक अरविंद कुमार, लोजपा (रा) नेता रामकेश्वर प्रसाद, जदयू नगर अध्यक्ष गुलरेज अंसारी सहित कई जनप्रतिनिधि और अधिकारी मौजूद रहे। उपस्थित लोगों ने नव वर्ष की बधाई देते हुए परिवहन सुविधा बढ़ाए जाने पर संतोष व्यक्त किया।



## नववर्ष पर विधायक डॉ. सुनील ने दो विकास योजनाओं का शिलान्यास किया



बिहारशरीफ(अपना नालंदा)। चुनाव से पूर्व किए गए वादों को पूरा करते हुए विधायक सह पूर्व मंत्री डॉ. सुनील कुमार ने नववर्ष 2026 के प्रथम दिन बिहारशरीफ में विकासात्मक कार्यों की सौगात दी। उन्होंने मुहल्ला अलीनगर स्थित वार्ड संख्या 46 के पासवान टोली एवं सोनार टोली में मुख्यमंत्री समग्र शहरी विकास योजना के तहत लगभग ₹63 लाख की लागत से सामुदायिक भवन के सामने परती भूमि की घेराबंदी एवं सौंदर्यीकरण निर्माण कार्य का शिलान्यास किया।

विधायक ने कहा कि यह पहल शहरी सुविधाओं को बेहतर बनाने और क्षेत्र के सर्वांगीण विकास की दिशा में महत्वपूर्ण कदम है। इससे सामुदायिक भवन का उपयोग सुगम होगा और स्थानीय लोगों को लाभ मिलेगा। इसी क्रम में मीरगंज वार्ड संख्या 46 में ₹73 लाख की लागत से सामुदायिक भवन निर्माण कार्य का भी शिलान्यास किया गया। उन्होंने कहा कि यह कार्य क्षेत्र की वर्षों पुरानी मांग को पूरा करता है, जो आगे विकास के नए अवसर खोलेगा। स्थानीय लोगों ने नववर्ष पर विकास



के इस उपहार के लिए विधायक का गर्मजोशी से स्वागत किया। डॉ. सुनील कुमार ने कहा कि जनता के विश्वास, स्नेह और सहयोग से ही कार्य संभव हो पाता है। नया साल नई उम्मीदों, नए संकल्पों और विकास का संदेश लेकर आया है। उन्होंने सभी क्षेत्रवासियों को नववर्ष की शुभकामनाएं देते हुए कहा कि 2026 ऐसा हो जहां हर नागरिक गर्व महसूस करे और विकास का लाभ हर परिवार तक पहुंचे। कार्यक्रम में बड़ी संख्या में स्थानीय लोग एवं कार्यकर्ता उपस्थित रहे



# SAI BODHIT PVT. LTD.

बिहारशरीफ की नई पहचान  
**SHRIEJAN HEIGHTS** में अपना आशियाना।

## SHRIEJAN ● HEIGHTS

कल्पना एक सुंदर-समृद्ध भारत की।

LIFESTYLE OF THE WORLD  
COMES TO BIHARSHARIF

चोरा बगीचा से केवल 2 मिनट की दूरी पर .....



"BOOKINGS ARE NOW OPEN!"


BOOK

3BHK PREMIUM FLAT

Project Registration Number  
BRERAP192001011025250432E00

₹ 4251/\*SQ.FT.

60%  
Free Area



COMFORT, LUXURY  
WELLNESS

### Amenities

- Swimming Pool
- Vastu Compliant Design
- Kids' Play Area
- Volleyball / Badminton Court
- Cricket net pitch
- Landscape & Roof Top Garden
- Temple in Premises
- Highly Secured Society (24x7 security & cctv surveillance)
- 100% Power Backup
- Ample Parking Space & Visitor Car Parking Facility
- EV Reserved Car Parking

### Site/Office -

सृजन कोल्ड स्टोरेज,  
नालंदा टीचर ट्रेनिंग कॉलेज के सामने,  
राजगीर रोड, बिहारशरीफ (4-लेन राष्ट्रीय राजमार्ग-82)

### Contact Us -

1800 5728 177 (TOLL FREE NUMBER)  
9031605004, 7280027960  
60018 06049, 96615 74892

Contact us today to book your site visit!

## नव वर्ष पर डीएम-एसपी ने राजगीर में सुरक्षा व्यवस्था का किया निरीक्षण



अखिलेंद्र कुमार

बिहारशरीफ (अपना नालन्दा)। नव वर्ष के अवसर पर पर्यटकों और पिकनिक मनाने वालों की सुरक्षा सुनिश्चित करने के उद्देश्य से जिला पदाधिकारी कुंदन कुमार एवं पुलिस अधीक्षक भारत सोनी ने बुधवार को राजगीर के विभिन्न पर्यटन स्थलों का निरीक्षण किया। अधिकारियों ने रोपवे के आसपास एवं प्रमुख स्थलों पर सुरक्षा व्यवस्था, भीड़ प्रबंधन और विधि-व्यवस्था की स्थिति का जायजा लिया। निरीक्षण के दौरान जिले में उमड़ रही भीड़ को देखते हुए पार्किंग व्यवस्था, पुलिस बल की तैनाती, सीसीटीवी निगरानी, फर्स्ट एड और आपातकालीन व्यवस्थाओं की समीक्षा की गई। डीएम ने संबंधित पदाधिकारियों को निर्देश दिया कि पर्यटक सुविधा और सुरक्षा में किसी प्रकार की लापरवाही न हो। भीड़

नियंत्रण के लिए आवश्यकतानुसार अतिरिक्त पुलिस बल मुहैया कराने का आदेश भी दिया गया। पुलिस अधीक्षक ने प्रतिनियुक्त पुलिस पदाधिकारियों एवं कर्मियों को सतर्क रहते हुए कर्तव्य निर्वहन करने का निर्देश दिया। साथ ही असामाजिक तत्वों पर कड़ी नजर रखने तथा यातायात को सुचारू बनाए रखने पर विशेष बल दिया। प्रशासन ने आमजनों से अपील की है कि वे निर्धारित दिशा-निर्देशों का पालन करते हुए शांति एवं अनुशासन के साथ नव वर्ष का आनंद लें। किसी भी आपात स्थिति में निकटतम पुलिस सहायता केंद्र से तुरंत संपर्क करने की सलाह दी गई।

इस निरीक्षण में नगर आयुक्त, अनुमंडल पदाधिकारी राजगीर सहित अन्य अधिकारी उपस्थित रहे।

## सेवानिवृत्ति पर एएनएम श्रीपति कुमारी को भावभीनी विदाई, साथियों की आंखें नम

आर संतोष भारती

कतरीसराय (अपना नालन्दा)। प्रखंड प्राथमिक स्वास्थ्य केंद्र कतरीसराय में आठ वर्षों तक निष्ठा और समर्पण के साथ सेवा देने वाली एएनएम श्रीपति कुमारी के सेवानिवृत्त होने पर बुधवार को फैमिली रेस्टोरेंट में विदाई समारोह आयोजित किया गया। कार्यक्रम का माहौल भावुक रहा। सहकर्मियों ने उनके यादगार योगदान और कार्यशैली को स्मरण करते हुए यह विदाई विशेष और ऐतिहासिक बना दी।

विदाई समारोह में प्रखंड चिकित्सा प्रभारी डॉ. प्रभात रंजन, डॉ. पिकी वर्णवाल सहित पीएचसी के दर्जनों स्वास्थ्यकर्मी उपस्थित रहे। सभी ने उनकी सराहना करते हुए कहा कि श्रीपति कुमारी ने अपने कार्यकाल में ईमानदारी, संवेदनशीलता और पूरी निष्ठा के साथ मरीजों की सेवा की। ग्रामीण स्वास्थ्य सेवाओं को बेहतर बनाने में उनके योगदान को महत्वपूर्ण माना गया।

डॉ. प्रभात रंजन ने कहा कि उनकी कार्यशैली अन्य कर्मियों के लिए प्रेरणा रही है। वहीं डॉ. पिकी वर्णवाल ने उनके सहयोगी स्वभाव व कर्तव्यनिष्ठा की प्रशंसा की। समारोह में सहकर्मियों ने अंगवस्त्र और स्मृति-चिह्न



देकर उन्हें सम्मानित किया। इस दौरान अजय सिंह (प्रधान लिपिक), मनिष कुमार (लिपिक), सत्यम शिवम (बीएचएम), अमित कुमार (एमआई-एंड-डी) समेत सभी कर्मचारियों की उपस्थिति रही।

विदाई के क्षणों में कई सहकर्मियों की आंखें नम हो गईं। सभी ने उनके स्वस्थ, सुखद और सम्मानपूर्ण भविष्य की कामना की। श्रीपति कुमारी ने कहा कि कतरीसराय पीएचसी उनके लिए सिर्फ कार्यस्थल नहीं, बल्कि परिवार जैसा रहा, जहां उन्हें स्नेह और सहयोग मिला। समारोह के अंत में सभी ने उनकी यादगार सेवाओं को हमेशा संजोए रखने का संकल्प लिया।



**आयुष्मान कार्ड / AYUSHMAN CARD**



# नवोदय चैरिटेबल आई हॉस्पिटल

पता :- पटेल नगर, नाला रोड, जीवन ज्योति हॉस्पिटल से 5 मकान उत्तर, बिहार शरीफ (नालन्दा)

## एडवान्स फेको एण्ड लेजर सेन्टर

## आयुष्मान कार्ड द्वारा निःशुल्क आँखों का ऑपरेशन के लिए सम्पर्क करें।

**Mob.: 9771537283, 0611 2457052**

# ABIR THE LITTLE CHAMP



## BIG EDUCATION OFFER

**PAY 1 YEAR ANNUAL FEES  
GET 2ND YEAR EDUCATION FREE**

BOOK + UNIFORM + TRANSPORT  
**Free for First 100 Students**

📍 PATNA 📍 BIHARSHARIF 📍 CHANDI 📍 HILSA  
☎ 9142332144 | 9084671203 | 92791252555

## नववर्ष पर डाक मंडल में केक काटकर उल्लासपूर्ण माहौल में मनाया गया जश्न



बिहारशरीफ (अपना नालंदा)। नालंदा डाक मंडल में नववर्ष का स्वागत हर्षोल्लास के साथ किया गया। इस अवसर पर आयोजित समारोह में डाक अधीक्षक कुंदन कुमार ने सभी अधिकारियों, कर्मचारियों एवं जिलेवासियों को नववर्ष की हार्दिक शुभकामनाएं देते हुए सभी के सुख, समृद्धि तथा उत्तम स्वास्थ्य की कामना की। कार्यक्रम की शुरुआत केक काटकर की गई, इसके बाद गुब्बारे उड़ाकर नए वर्ष का उत्सव मनाया गया। कार्यालय परिसर उत्साह, उमंग और सौहार्द से भर उठा। इस दौरान उपस्थित कर्मियों ने डाक अधीक्षक को पुष्पगुच्छ भेंट कर सम्मानित किया। सभीने मिलकर नए वर्ष को बेहतर कार्य, सेवा विस्तार और नई उपलब्धियों के संकल्प के साथ शुरू किया।

डाक अधीक्षक श्री कुंदन कुमार ने कहा कि वर्ष 2026 विभाग के लिए नई ऊर्जा और प्रगति लेकर आएगा। उन्होंने टीम भावना और अनुशासन के साथ कार्य करने पर बल देते हुए बेहतर सेवा प्रदान करने का आह्वान किया। इस अवसर पर पोस्टमास्टर बिहारशरीफ मनीष आनंद, डाक निरीक्षक (पूर्वी) रंजीत कुमार रजक, डाक निरीक्षक (दक्षिणी) रामाशीष प्रसाद, डाक निरीक्षक (उत्तरी) विकास राय, परिक्षेत्र निरीक्षक अभिषेक कुमार, डिप्टी पोस्टमास्टर अमलेश कुमार, मिथलेश कुमार, कुमार अभिषेक, रवि कुमार, मुन्ना कुमार, आलोक प्रखर, बिनिता कुमारी, सिंकू कुमारी, पूनम कुमारी सहित सभी डाककर्मि उपस्थित रहे। नए साल के साथ सभी कर्मचारियों ने विभागीय सेवाओं को और बेहतर बनाने तथा जनता को समयबद्ध सुविधा उपलब्ध कराने का संकल्प भी लिया।

## मेमू-इंटरसिटी टाइम बदलने पर हरेका कर्मियों में नाराजगी, यूनियन ने जताया विरोध



हरनौत (अपना नालंदा)। नए साल की शुभकामनाओं के साथ ही ईस्ट सेंट्रल रेलवे कर्मचारी यूनियन (ECR KU) ने रेल प्रशासन के उस निर्णय के खिलाफ मोर्चा खोल दिया है, जिसमें बख्तियारपुर-राजगीर मेमू और इंटरसिटी एक्सप्रेस के समय में बदलाव किया गया है। यूनियन ने इस परिवर्तन को कारखाना कर्मियों के हित के विरुद्ध बताते हुए पुराने समय को बहाल करने की मांग की है। हरेका यूनियन शाखा सचिव पूर्णानंद मिश्र ने बताया कि वर्षों के संघर्ष के बाद मेमू ट्रेन का समय हरनौत में शाम 17:25 बजे निर्धारित कराया गया था, जो पहले 16:25 बजे से संचालित होती थी। लेकिन रेलवे प्रशासन ने पुनः इसमें बदलाव कर दिया है, जिससे ड्यूटी के बाद घर जाने वाले कर्मचारियों को असुविधा हो रही है। इसी प्रकार इंटरसिटी एक्सप्रेस के समय परिवर्तन से भी बड़ी संख्या में कर्मचारी

प्रभावित होंगे। उन्होंने कहा कि सात वर्ष पहले भी इंटरसिटी के समय में सुधार यूनियन के प्रयास से हुआ था, जिसे फिर बदलना उचित नहीं है। यूनियन का कहना है कि शाम के समय हरनौत से पटना जाने के लिए उपयुक्त ट्रेन सेवा की जरूरत लंबे समय से महसूस की जा रही है। वर्ष 2026 में बेहतर ट्रेन सुविधा दिलाने के लिए यूनियन हर स्तर पर प्रयास तेज करेगी। नववर्ष के अवसर पर यूनियन की टीम ने शाखा सचिव पूर्णानंद मिश्रा के नेतृत्व में हरेका परिसर के विभिन्न शॉप और कार्यालयों का दौरा किया तथा अधिकारियों एवं कर्मचारियों को नववर्ष की शुभकामनाएं दीं। इस दौरान शाखा अध्यक्ष महेश महतो, कोषाध्यक्ष मनोज मिश्र, सहायक सचिव विपिन कुमार, सीसीएम बासुकीनाथ उपाध्याय, डीटीजीएम मंजय कुमार, पवन कुमार, सतीश कुमार, उपेंद्र गुप्ता, महेंद्र कुमार, अशोक कुमार सहित कई सदस्य मौजूद रहे।

Reg.- 480784  
SINCE 1983

NO BRANCH



ओम टेलर्स  
MEN'S WEAR



Specialist  
Gents Suiting Shirting  
& Suit, Sherwani



Japanese Fusing Machine

www.omtailors.in  
omtailorsbihar@gmail.com

9835487066

मघड़ा कॉमर्शियल कॉम्प्लेक्स, एम.जी. रोड, बिहार शरीफ (नालंदा)



DPRC

डेज फिजियोथेरेपी

एण्ड

रिहैबिलिटेशन सेन्टर

घूटनों के दर्द, कमर दर्द, गर्दन दर्द, एवं  
मांसपेशियों के दर्द से तुरंत राहत पाएँ।

पारंपरिक फिजियोथेरेपी मशीन से अलग  
घूटनों का दर्द, कमर दर्द, गर्दन दर्द, टेंडिनाइटिस,  
मांसपेशियों का दर्द का ईलाज अब अत्याधुनिक  
Tecar Therapy द्वारा कराएँ।

बिहार शरीफ का एकमात्र अत्याधुनिक  
एवं उच्च गुणवत्ता वाली फिजियोथेरेपी केन्द्र  
बिहार में पहली बार लकवा (पैरालाइसिस) के लिए आवासीय  
(IPD)/OPD फिजियोथेरेपी की सुविधा राहत दर पर उपलब्ध।

- \* PHYSIO- OCCUPATIONAL THERAPY
- \* SPEECH THERAPY
- \* SPECIAL EDUCATOR, SOCIAL WORKER
- \* PROSTHETIC & ORTHOTIC PROFESSIONAL

सेवा - सम्मान- समर्पण

We  
Work  
Together



## नूरसराय में पुलिस की बड़ी कार्रवाई, 18 लाख नगद व शराब जब्त



विजय प्रकाश उर्फ पिन्नु

नूरसराय (अपना नालंदा)। नूरसराय थाना क्षेत्र के दहपर गांव में नववर्ष के अवसर पर पुलिस ने बड़ी कार्रवाई करते हुए भारी मात्रा में नगद व अवैध शराब जब्त की है। छापेमारी के दौरान पुलिस ने 18 लाख रुपये नकद, दो देसी कट्टा, तीन जिंदा कारतूस, एक खोखा एवं 158 लीटर विभिन्न ब्रांडों की शराब बरामद की। इस कार्रवाई से अवैध शराब कारोबारियों में हड़कंप मच गया है। सदर डीएसपी-2 संजय जयसवाल ने बताया कि पुलिस को गुप्त सूचना मिली थी कि दहपर गांव स्थित राकेश पासवान एवं उसके भाई विकास पासवान के घर में अवैध रूप से शराब की बिक्री की जा रही है। सूचना के आधार पर पुलिस टीम ने छापेमारी की तो मौके से अवैध शराब, हथियार और नगद राशि

बरामद की गई। हालांकि मुख्य आरोपी राकेश पासवान और विकास पासवान मौके से फरार हो गए। पुलिस ने दोनों आरोपियों के घर को सील कर दिया है। डीएसपी ने बताया कि मामले में प्राथमिकी दर्ज कर ली गई है तथा आरोपियों की गिरफ्तारी के लिए छापेमारी जारी है। उन्होंने कहा कि नववर्ष के मौके पर शराब बिक्री और तस्करी पर रोक लगाने के लिए पुलिस अलर्ट मोड में है और असामाजिक गतिविधियों में शामिल लोगों पर सख्त कार्रवाई की जाएगी।

पुलिस प्रशासन ने आम जनता से सहयोग की अपील करते हुए कहा कि किसी भी अवैध गतिविधि की सूचना तुरंत स्थानीय थाने को दें, ताकि समय रहते कार्रवाई की जा सके।

## हरनौत पुलिस ने 12 अंग्रेजी व 5 लीटर देशी शराब जब्त की



हरनौत (अपना नालंदा)। स्थानीय थाना पुलिस ने गुरुवार को दो अलग-अलग स्थानों पर छापेमारी कर भारी मात्रा में अंग्रेजी एवं देशी शराब बरामद की। हालांकि दोनों मामलों में आरोपी मौके से फरार हो गए। पुलिस ने उनकी गिरफ्तारी के लिए कार्रवाई तेज कर दी है।

एसएचओ मुकेश कुमार वर्मा ने बताया कि पुलिस को गुप्त सूचना मिली थी कि सबनहुआडीह निवासी भोसा यादव के पुत्र शैलेन्द्र कुमार उर्फ बिल्ला द्वारा शराब की बिक्री की जा रही है। सूचना के आधार पर एसआई प्रमोद कुमार के नेतृत्व में पुलिस टीम ने देर रात छापेमारी की। पुलिस को देखते ही आरोपी शैलेन्द्र कुमार घर से भाग

निकला। तलाशी के दौरान प्लास्टिक के थैले में रखी अलग-अलग ब्रांड की कुल 12 लीटर अंग्रेजी शराब बरामद की गई। इसी बीच उसी गांव के स्व. जमींदार यादव के पुत्र गुड्डू यादव द्वारा अवैध शराब बिक्री की सूचना भी पुलिस को मिली। इस पर टीम ने वहां भी छापेमारी की, लेकिन आरोपी मौके से फरार हो गया। तलाशी के क्रम में घर के पास झाड़ी से तीन प्लास्टिक बोतल में कुल 5 लीटर देशी शराब जब्त की गई। एसएचओ वर्मा ने बताया कि दोनों आरोपियों के विरुद्ध प्राथमिकी दर्ज कर ली गई है और उनकी गिरफ्तारी हेतु लगातार छापेमारी की जा रही है। उन्होंने कहा कि क्षेत्र में अवैध शराब कारोबार के खिलाफ अभियान आगे भी जारी रहेगा और दोषियों पर कड़ी कार्रवाई की जाएगी।

6202747592 Prop.- Bhushan Mahto

**CHACHA BHATIJA**

*Cafe & Dhaba*

Best Food

LUPTI CHOKHA  
सिद्धि चोखा

Add:- Ashanagar Bypass 17 No- Road, Near- TATA Showroom, Bihar Sharif (Nalanda) - 803118

An ISO 9001 : 2015 Certified School

Aff. No. : 330810  
School No. : 65808

Run & Managed By : Daffodil Educational & Welfare Trust

**DAFFODIL PUBLIC SCHOOL**

Affiliated to CBSE (New Delhi)

**ADMISSION OPEN FOR NEW SESSION**

Nur. to XII

06112-295052, 358719 8271881878, 9341020929, 7367882350

Shri Satishan, Mangalasthan Road, South of Bharat Gas Godown, Bihar Sharif, Nalanda

## सीएम नीतीश ने मां की पुण्यतिथि पर कल्याण बिगहा में दी श्रद्धांजलि



हरनौत (अपना नालंदा)। मुख्यमंत्री नीतीश कुमार ने मंगलवार को अपनी माता स्वर्गीय परमेश्वरी देवी की 15वीं पुण्यतिथि पर नालंदा जिले के पैतृक गांव कल्याण बिगहा पहुंचकर भावभीनी श्रद्धांजलि अर्पित की। मुख्यमंत्री ने पहले भगवती मंदिर (देवी स्थान) में पूजा-अर्चना कर राज्य की सुख-शांति व समृद्धि की कामना की। इसके बाद कविराज रामलखन सिंह स्मृति वाटिका पहुंचकर अपनी माता स्व. परमेश्वरी देवी, पिता कविराज स्व. रामलखन सिंह एवं धर्मपत्नी स्व. मंजू सिन्हा की प्रतिमाओं पर माल्यार्पण किया।

मुख्यमंत्री सुबह करीब साढ़े दस बजे कल्याण बिगहा-बख्तियारपुर नए रोड से गांव पहुंचे। पूजा-अर्चना और माल्यार्पण के उपरांत उन्होंने लोगों से मुलाकात की तथा उनका हालचाल जाना। इस दौरान ग्रामीणों ने मुख्यमंत्री को अपने बीच पाकर हर्ष व्यक्त किया। मुख्यमंत्री ने स्थानीय लोगों की समस्याएं सुनकर उनके समाधान के लिए अधिकारियों को आवश्यक दिशा-निर्देश दिए।

जदयू प्रखंड अध्यक्ष रविकांत कुमार ने बताया कि सीएम ने आवास पर ग्रामीण अवधेश सिंह, रजनीश कुमार, कक्कू समेत अन्य लोगों के साथ परंपरागत व्यंजन पिठ्ठा का स्वाद भी लिया। इसके बाद वे निकटवर्ती तालाब किनारे पहुंचे और मछलियों को दाना डाला। लगभग 50 मिनट तक कार्यक्रम में उपस्थित रहकर मुख्यमंत्री गांव के लोगों से जुड़े रहे।

पुण्यतिथि कार्यक्रम में मुख्यमंत्री के पुत्र निशांत कुमार, ग्रामीण विकास मंत्री श्रवण कुमार, सांसद कौशलेन्द्र कुमार, जदयू

जिलाध्यक्ष मो. अरशद, विधायक डॉ. जितेन्द्र कुमार, विधायक रुहेल रंजन, एमएलसी संजय कुमार सिंह उर्फ गांधी, विधान पार्षद ललन सराफ सहित कई जनप्रतिनिधि मौजूद रहे। वहीं पूर्व विधायक, पार्टी पदाधिकारी, स्थानीय जनप्रतिनिधियों एवं प्रशासनिक अधिकारियों की भी सक्रिय मौजूदगी रही।

सीएम कार्यक्रम को लेकर सुरक्षा के कड़े इंतजाम किए गए थे। पटना प्रमंडल के एसएसपी कार्तिकेय शर्मा, आयुक्त अनिमेश पराशर, पटना डीएम डॉ. त्यागराजन एस.एम., नालंदा डीएम कुंदन कुमार, नालंदा एसपी भारत सोनी, नगर एसपी परिचय कुमार सहित अधिकारियों की टीम सुरक्षा व्यवस्था की देखरेख में तैनात रही। लगभग 150 दारोगा, सौ अफसर तथा करीब छह सौ लाठी बल की तैनाती की गई। स्मृति वाटिका, मुख्यमंत्री आवास, देवी मंदिर, मुख्य सड़क, गांव के विभिन्न मार्गों, स्कूल गेट, पेट्रोल पंप समेत लगभग 128 स्थानों पर सुरक्षा बलों की तैनाती की गई थी। इसके अलावा एम्बुलेंस, फायर ब्रिगेड टैंक, बम निरोधक टीम, डॉग स्क्वाड, एंटी-सबोटेज जांच दल, LIU टीम व क्लोज प्रोटेक्शन वाहन भी तैनात किए गए थे।

कार्यक्रम में बिहार राज्य आपदा प्रबंधन प्राधिकरण के उपाध्यक्ष डॉ. उदयकांत, जदयू राष्ट्रीय महासचिव मनीष, बिहार राज्य सुत्री वक्फ बोर्ड के अध्यक्ष मो. इरशादुल्ला, नागरिक परिषद के महासचिव अरविंद, धार्मिक न्यास पर्वद अध्यक्ष डॉ. रणवीर, पूर्व विधायक ई. सुनील कुमार, जदयू जिला कोषाध्यक्ष रंजीत, प्रखंड अध्यक्ष रौशन, बीडीओ डॉ. पंकज, सीओ पूजा, बीपीआरओ उमेश, ईओ सौरभ सुमन, एसएचओ राज कुमार सहित बड़ी संख्या में लोग उपस्थित रहे।

## युवा मंडली ने नए अंदाज में मनाया पिकनिक, नदी तट पर बनी यादें

हरनौत (अपना नालंदा)। नव वर्ष के प्रथम दिन गुरुवार को स्थानीय प्रखंड क्षेत्र में युवाओं ने नए साल का स्वागत एक अनोखे अंदाज में किया। जहां अधिकतर लोग शहरों में भीड़भाड़ वाली जगहों पर जश्न मनाते दिखे, वहीं यहां युवाओं के समूह ने प्रकृति के बीच अलग माहौल में पिकनिक मनाकर नए वर्ष को यादगार बनाया।

युवा मंडली ने सबसे पहले समूह बनाकर राशि का कलेक्शन किया, फिर बाजार से आवश्यक सामग्री खरीदी। कोई बर्तन, पानी और मसाले घर से लेकर आया तो कोई भोजन बनाने की अन्य चीजें लेकर पहुंचा। इसके बाद सभी ने नदी किनारे, खेतों, टाल क्षेत्र और सुनसान प्राकृतिक स्थानों को पिकनिक स्थल बनाया।

युवाओं ने ईंटों से चूल्हा बनाकर और आस-पास उपलब्ध लकड़ी इकट्ठा कर खाना तैयार



किया। सामूहिक रूप से सब्जी, दाल-चावल, मांस या अन्य व्यंजन बनाते हुए हंसी-मजाक और मस्ती का माहौल बना रहा। भोजन तैयार होने के बाद सभी युवा घास पर बैठकर समूह में खाना खाया और नए साल की खुशियां साझा कीं।

## पूर्व विधायक पप्पू खां ने बिहारवासियों को नववर्ष की दी शुभकामनाएं



संजय कुमार

बिहारशरीफ (अपना नालंदा)। बिहारशरीफ विधानसभा क्षेत्र के पूर्व विधायक पप्पू खां ने नव वर्ष के अवसर पर बिहार सहित पूरे देशवासियों के सुख, समृद्धि और प्रगति की कामना की है। नववर्ष के मौके पर उनके बिहारशरीफ स्थित आवास पर एक स्नेह मिलन कार्यक्रम का आयोजन किया गया, जिसमें बड़ी संख्या में समर्थक एवं स्थानीय लोग शामिल हुए। पूर्व विधायक ने उपस्थित लोगों से मिलकर उन्हें नए वर्ष की शुभकामनाएं दीं और कहा कि

**घने कोहरे में अनियंत्रित टेंपो डिवाइडर से टकराया, कई यात्री घायल**

राजेश कुमार गौतम

नालंदा (अपना नालंदा)। नववर्ष के शुभ अवसर पर गुरुवार की सुबह सिलाव हाई स्कूल के पास एक बड़ा हादसा हो गया। घने कोहरे के कारण दृश्यता कम होने से एक टेंपो अनियंत्रित होकर डिवाइडर से टकरा गया, जिसमें सवार कई यात्री गंभीर रूप से घायल हो गए। प्रत्यक्षदर्शियों ने बताया कि सुबह करीब साढ़े आठ बजे क्षेत्र में लगातार

नया वर्ष सभी के जीवन में खुशियां लेकर आए। उन्होंने क्षेत्र के विकास, सौहार्द और सामाजिक उत्थान को लेकर अपनी प्रतिबद्धता दोहराई। इस दौरान कार्यकर्ताओं में खासा उत्साह देखा गया। समर्थकों ने गुलदस्ता और फूल-मालाएं भेंट कर उनका स्वागत किया। पप्पू खां ने कार्यक्रम में आए सभी लोगों के प्रति आभार व्यक्त करते हुए कहा कि जनता का स्नेह और विश्वास ही उनकी राजनीतिक यात्रा की सबसे बड़ी ताकत है। मौके पर स्थानीय जनप्रतिनिधि, बुद्धिजीवी एवं विभिन्न सामाजिक संगठनों के सदस्य भी मौजूद रहे।

घना कोहरा छाया हुआ था। दृश्यता कम होने से टेंपो चालक डिवाइडर देख नहीं पाया और वाहन जोरदार टक्कर के साथ भिड़ गया। हादसे के बाद टेंपो बुरी तरह क्षतिग्रस्त हो गया और यात्रियों को गंभीर चोटें आईं। स्थानीय लोगों ने तुरंत मौके पर पहुंचकर राहत कार्य शुरू किया। ग्रामीणों की मदद से सभी घायलों को सामुदायिक स्वास्थ्य केंद्र सिलाव भेजा गया,

### Disciple Convent School

Estd. 2023

## SCHOOL ADMISSION OPEN 2026

नामांकन प्रारंभ है

Play to VIII

#### Why Choose Us? (सरकार द्वारा मान्यता प्राप्त संस्थान)

- अनुभवी एवं योग्य शिक्षक
- कमजोर बच्चों के लिए अतिरिक्त कक्षाएं
- Computer की व्यवस्था
- TRANSPORT की सुविधा
- School में अलग - अलग क्लब की सुविधा

#### Educational and Recreational Facilities

- Modern classrooms and tech integration
- Art room, music rooms, and library access
- CCTV and WiFi enabled Campus

### ENROLL TODAY

Director

7979055154

Bich Bazar Silao

Sunny Kumar B.tech(CS),SSB

## वर्ष 2025 की उपलब्धियों पर आगे बढ़ेगा बिहार खेल विभाग, 2026 में बड़े लक्ष्य



सुजीत कुमार

पटना (अपना नालंदा)। वर्ष 2025 बिहार के खेल विभाग के लिए उपलब्धियों और महत्वपूर्ण आयोजनों से भरा रहा। खेल क्षेत्र में मजबूती, अंतरराष्ट्रीय आयोजन और अवसंरचना विस्तार ने बिहार को खेल मानचित्र पर नई पहचान दिलाई। खेल विभाग को नए नेतृत्व के रूप में सचिव महेन्द्र कुमार तथा निदेशक आरिफ अहसन का मार्गदर्शन भी मिला, जिसने विभाग को गति प्रदान की। 2025 में राज्य ने खेले इंडिया यूथ गेम्स, हीरो एशिया कप (मैंस हॉकी), एशियन रग्बी सेवेंस U-20, एवं ऑल इंडिया सिविल सर्विसेज एथलेटिक्स चैंपियनशिप जैसे आयोजनों की मेजबानी कर अपनी क्षमता साबित की। इसी वर्ष राजगीर में अंतरराष्ट्रीय क्रिकेट स्टेडियम का शुभारंभ हुआ और MNREGA के तहत 257 प्रखंड स्तरीय आउटडोर स्टेडियम निर्माण पूर्ण हुए। साथ ही खेलो इंडिया सेंटर ऑफ

एक्सीलेंस राजगीर और 38 प्रशिक्षण केंद्रों ने खिलाड़ी तैयारियों में अहम भूमिका निभाई। टैलेंट पहचान कार्यक्रम 'मशाल' के तहत 42 लाख विद्यार्थियों को खेल से जोड़ा गया, जबकि 23 खेल विधाओं में 60+ एकलव्य स्पोर्ट्स स्कूल संचालित किए गए। वहीं 8053 पंचायत खेल क्लबों के पंजीकरण के साथ जमीनी स्तर पर खेल नेतृत्व विकसित हुआ। खिलाड़ी कल्याण के लिए मेडल लाओ-नौकरी पाओ, स्पोर्ट्स स्कॉलरशिप पॉलिसी, खेल सम्मान एवं महिला खिलाड़ियों हेतु विशेष नीति लागू की गई। 2026 में पटना में स्पोर्ट्स सिटी, 64 नए एकलव्य खेल केंद्र, सेंटर ऑफ एक्सीलेंस, अधिक छात्रवृत्ति अवसर और बड़ी संख्या में नियुक्तियाँ की योजना है। खेल विभाग ने 2047 के ओलंपिक विज़न को लक्ष्य बनाते हुए 2026 को विस्तार और उन्नयन का वर्ष बताया है।

## राजस्व प्रशासन में पारदर्शिता पर जोर, समान मामलों में समान निर्णय के निर्देश

सुजीत कुमार

पटना (अपना नालंदा)। उपमुख्यमंत्री सह राजस्व एवं भूमि सुधार मंत्री विजय कुमार सिन्हा ने कहा है कि राजस्व प्रशासन में समानता, पारदर्शिता और न्याय सुनिश्चित करना सरकार की सर्वोच्च प्राथमिकता है। उन्होंने स्पष्ट कहा कि संविधान के अनुच्छेद-14 के अनुरूप समान परिस्थिति वाले मामलों में समान निर्णय देना हर राजस्व पदाधिकारी का दायित्व है। किसी भी स्तर पर मनमानी, भेदभाव या दबाव में लिया गया फैसला स्वीकार्य नहीं होगा। उन्होंने जोर देते हुए कहा कि सबका सम्मान-जीवन आसान की अवधारणा तभी साकार होगी जब आम जनता को निष्पक्ष और एकरूप कार्रवाई पर भरोसा हो। मंत्री ने निर्देश दिया कि भूमि विवाद, दाखिल-खारिज, जमाबंदी, अतिक्रमण एवं सार्वजनिक भूमि से जुड़े मामलों में स्पष्ट, विधिसम्मत और कारण आदेश ही पारित किए जाएं। समान प्रकार के मामलों में अलग-अलग निर्णय की

कोई गुंजाइश नहीं होनी चाहिए। उन्होंने सभी समाहर्ताओं और राजस्व अधिकारियों से इन दिशा-निर्देशों का कड़ाई से अनुपालन कराने की अपेक्षा की। इसी क्रम में राजस्व एवं भूमि सुधार विभाग ने भी प्रशासनिक व अर्द्ध-न्यायिक फैसलों में पारदर्शिता सुनिश्चित करने हेतु दिशा-निर्देश जारी किए हैं। विभाग के प्रधान सचिव सी.के. अनिल द्वारा जारी पत्र में कहा गया है कि कई मामलों में विधिक ज्ञान के अभाव में समान परिस्थितियों में भिन्न आदेश जारी कर दिए जाते हैं, जो न सिर्फ अनुच्छेद-14 का उल्लंघन है बल्कि लोकविश्वास को भी प्रभावित करता है। निर्देशों के अनुसार आदेश पारित करते समय संबंधित तथ्यों की तुलनात्मक विवेचना, सकारण उल्लेख तथा यदि पूर्व मामलों से अलग निर्णय हो तो उसका स्पष्ट कारण दर्ज करना अनिवार्य होगा। इन दिशा-निर्देशों के प्रभावी अनुपालन की जिम्मेदारी जिला समाहर्ताओं को सौंपी गई है।

## नए साल की खुशियां मातम में बदली, सड़क हादसे में पंकज की मौत

हरनौत (अपना नालंदा)। नए साल का पहला दिन हरनौत प्रखंड के तेलमर गांव निवासी एक परिवार के लिए दुखद साबित हुआ। जश्र मनाने निकले युवक की सड़क दुर्घटना में मौत हो गई, जिससे गांव में शोक की लहर दौड़ गई। मृतक की पहचान तेलमर गांव निवासी अनिरुद्ध बिंद के 22 वर्षीय पुत्र पंकज कुमार

के रूप में हुई है। घटना बख्तियारपुर थाना क्षेत्र के भागलपुर-पटना फोरलेन पर स्थित आकाश होटल के समीप गुरुवार की बताई जाती है। जानकारी के अनुसार पंकज अपने गांव के दो साथियों के साथ एक ही बाइक पर सवार होकर नए साल का जश्र मनाने बख्तियारपुर की ओर जा रहा था।

## उपमुख्यमंत्री सम्राट चौधरी बोले- एक करोड़ रोजगार देकर बदलेंगे बिहार की तस्वीर

सुजीत कुमार

पटना (अपना नालंदा)। देश के प्रतिष्ठित साहित्यिक पुरस्कारों में शामिल के.के. बिरला फ़ाउंडेशन के 'सरस्वती सम्मान' की चयन समिति में बिहार के सुप्रसिद्ध साहित्यकार एवं बिहार हिंदी साहित्य सम्मेलन के अध्यक्ष डॉ. अनिल सुलभ को सदस्य मनोनीत किया गया है। साथ ही वे पूर्वी क्षेत्र समिति के अध्यक्ष का जिम्मा भी संभालेंगे। यह सम्मान 15 लाख रुपये की राशि के साथ प्रतिवर्ष भारतीय साहित्य के किसी एक उत्कृष्ट कृति को प्रदान किया जाता है।

फ़ाउंडेशन के निदेशक डॉ. सुरेश ऋतुपर्ण द्वारा जारी पत्र के अनुसार चयन समिति के अध्यक्ष न्यायमूर्ति अर्जुन कुमार सिकरी ने डॉ. सुलभ के मनोनयन की स्वीकृति दी है। एक अन्य पत्र में यह भी स्पष्ट किया गया है कि पूर्वी क्षेत्र-1 समिति, जिसमें बोडो, मणिपुरी, नेपाली और संथाली भाषाओं की उपसमितियाँ शामिल हैं, का नेतृत्व भी डॉ. सुलभ ही करेंगे। विदित हो कि यह पद देश के सुप्रसिद्ध गीतकार पंडित बुद्धिनाथ मिश्र का कार्यकाल समाप्त होने के बाद रिक्त हुआ था।

इस उपलब्धि पर देशभर के साहित्यकारों, कवियों और विद्वानों ने डॉ. अनिल सुलभ को बधाइयाँ दीं और इसे बिहार के साहित्य जगत



के लिए गौरवपूर्ण क्षण बताया। बधाई देने वालों में पं. बुद्धिनाथ मिश्र, प्रो. सूर्य प्रसाद दीक्षित, डॉ. सरिता बुधु, डॉ. राजवर्धन आज़ाद, डॉ. शेफालिका वर्मा, डॉ. शिववंश पांडेय, डॉ. शंकर प्रसाद, भगवती प्रसाद द्विवेदी, किरण सिंह, डॉ. भावना शेखर, कुमार अनुपम सहित देश के विभिन्न राज्यों से बड़ी संख्या में साहित्यकार शामिल हैं।

साहित्यिक जगत में यह मनोनयन नई ऊर्जा के रूप में देखा जा रहा है। विद्वानों का कहना है कि डॉ. सुलभ के अनुभव और साहित्यिक योगदान चयन प्रक्रिया को और समृद्ध करेंगे।

## उर्वरक की कालाबाजारी पर सख्त कार्रवाई, नौबतपुर के प्रतिष्ठान का लाइसेंस निलंबित

सुजीत कुमार

पटना (अपना नालंदा)। किसानों के हितों की सुरक्षा को प्राथमिकता देते हुए कृषि विभाग ने उर्वरकों की कालाबाजारी के खिलाफ बड़ी कार्रवाई की है। कृषि मंत्री राम कृपाल यादव के निर्देश पर नौबतपुर प्रखंड स्थित मे. कृष्णा इंटरप्राइजेज, ग्राम पितमास, पंचायत करंजा द्वारा निर्धारित मूल्य से अधिक दर पर यूरिया बेचने की शिकायत मिलने पर विभाग ने तुरंत जांच कर कार्रवाई की।

किसानों ने शिकायत के साथ वीडियो साक्ष्य भी उपलब्ध कराया था, जिसमें प्रतिष्ठान द्वारा अधिक मूल्य पर बिक्री की पुष्टि होती दिखी। प्राथमिक जांच में मामला प्रथम दृष्टया सही पाए जाने पर विभाग ने गंभीरता से संज्ञान लिया। त्वरित जांच में यह स्पष्ट हुआ कि प्रतिष्ठान द्वारा उर्वरक नियंत्रण आदेश (FCO 985) के प्रावधानों का उल्लंघन किया जा रहा था। दोष सिद्ध होने पर कृषि विभाग ने

कृष्णा इंटरप्राइजेज की उर्वरक विक्रय अनुज्ञप्ति तत्काल प्रभाव से निलंबित करने का आदेश जारी कर दिया है।

कृषि मंत्री राम कृपाल यादव ने कहा कि राज्य सरकार किसानों को उचित दर पर गुणवत्तापूर्ण उर्वरक उपलब्ध कराना सुनिश्चित करेगी। उन्होंने स्पष्ट चेतावनी दी कि कालाबाजारी, जमाखोरी या अधिक दाम पर बिक्री करने वालों के खिलाफ सख्त कार्रवाई जारी रहेगी तथा किसी को भी रियायत नहीं दी जाएगी। उन्होंने अधिकारियों को निर्देश दिया कि उर्वरक वितरण प्रणाली पर सतत निगरानी रखी जाए और किसानों से प्राप्त शिकायतों पर तुरंत कार्रवाई हो। साथ ही किसानों से अपील की कि किसी भी अनियमितता की जानकारी तत्काल कृषि विभाग या जिला प्रशासन को दें, ताकि समय पर कड़ी कार्रवाई की जा सके।

## पैक्स अध्यक्षों ने सीएम से धान अधिप्राप्ति लक्ष्य बढ़ाने की मांग, आवेदन सौंपा

हरनौत (अपना नालंदा)। प्रखंड क्षेत्र के विभिन्न पंचायतों के पैक्स अध्यक्षों एवं बस्ती व्यापार मंडल के प्रतिनिधियों ने गुरुवार को कल्याण बिगहा में मुख्यमंत्री नीतीश कुमार को आवेदन सौंपकर धान अधिप्राप्ति लक्ष्य बढ़ाने की मांग की। किसानों की समस्याओं एवं मौजूदा खरीद व्यवस्था पर चिंता जताते हुए प्रतिनिधियों ने कहा कि निर्धारित लक्ष्य कम कर दिए जाने से किसान अपनी उपज बेचने में कठिनाई का सामना कर रहे हैं। डिहरी पैक्स अध्यक्ष हिमांशु कुमार ने बताया कि धान अधिप्राप्ति वर्ष 2025-26 के लिए घोषित न्यूनतम समर्थन मूल्य (MSP) में साधारण धान का मूल्य ₹2,369 प्रति क्विंटल तथा ए-ग्रेड धान का मूल्य ₹2,389 प्रति क्विंटल

निर्धारित है। अधिप्राप्ति अवधि 15 नवंबर 2025 से 28 फरवरी 2026 तक तय की गई है। इसके बावजूद लक्ष्य घटने से कई किसान सरकारी केंद्रों पर धान बेचने से वंचित हो रहे हैं। उन्होंने कहा कि सीमित लक्ष्य के कारण किसान बिचौलियों को कम कीमत पर धान बेचने को मजबूर हैं, जिससे किसानों को आर्थिक नुकसान उठाना पड़ रहा है। यदि लक्ष्य नहीं बढ़ाया गया तो बड़ी संख्या में किसानों की उपज का समुचित मूल्य नहीं मिल पाएगा। पैक्स प्रतिनिधियों ने मुख्यमंत्री से जल्द निर्णय लेने व अधिप्राप्ति बढ़ाने के आदेश जारी करने की मांग की है। ग्रामीणों का कहना है कि लक्ष्य बढ़ाने से न केवल किसानों को राहत मिलेगी।



# अपना नालन्दा

अपना शहर, अपना खबर


## नालन्दा का नंबर 1 अखबार



अपना नालन्दा में विज्ञापन देकर  
अपने व्यवसाय को दे नई पहचान

## नालन्दा की जनता की आवाज

अपने क्षेत्र की खबर भेजने  
ओर विज्ञापन देने के लिए संपर्क करें।



9031468165  
9608311251

अपना नालन्दा  
नालन्दा की जनता की आवाज